

”مُحَمَّدِي مَعْنِي رَكِي نَالُو مُحَمَّدُنْ نِرُو ار ثِيو“

بَيَاضُ سَخِي سَرْدَارُ مُحَمَّدُنْ فَقِيرُ گُهُونُو

سردار محمود خان گھونو

المعروف

شهنشاه سخي سردار محمدن فقير صوفي القادري

السروري قلندر

جي شاعري مان چونڊ ڪلام

(درگاه حسين پيلي شريف تعلقو ۽ ضلعو گهوٽڪي)

تحریر: صوفي محمد عارف گھونو

sufiarif00@gmail.com



صوفي سردار محمود خان
عُرف

حضرت محمدؐ فقير گھوٹو صوفي القادري رح



چیف سردار ستار بخش خان گھوٹو

عُرفے

فقیر شہنشاہ صوفی سردار بابا ارشاد علی سائین



مختصر احوالِ زندگي

گهوٽڪيءَ جو گهوٽ

شهنشاهه سخي سردار محمد ٻڌ فقير گهوٽو

سنڌ ڀلاري پُونءِ پنهنجي ڪُڪ مان اهڙين هستين کي جنم ڏنو آهي، جن پنهنجي ڪردار ۽ اشعار ذريعي هتان جي ماڻهن کي پيار، محبت، امن، انسانيت ۽ پائيچاري جو پيغام ڏنو آهي، انهن مان اسانجو هادي رهبر، گهوٽڪيءَ جو گهوٽ، سنڌڙي جو سينگار شهنشاهه سخي سردار محمد ٻڌ سائين جن پڻ هڪ آهن. سندن اصل نالو سردار محمود خان گهوٽو هو. پاڻ سائين جن تعلقي گهوٽڪي جي مشهور ۽ ست صديون پراڻي تاريخي ڳوٺ حسين پيلي ۾ گهوٽا قبيلي جي سرداري گهراڻي ۾ سردار ستار بخش خان گهوٽو جي گهر 1912ع ۾ تولد ٿيا. ابتدائي تعليم پنهنجي ڳوٺ ۾ ورتائون، قرآن شريف ۽ عربي فارسي جو علم شڪارپور جي قبا جامي جي مدرسي مان پرايائون. پاڻ اڃان ٻارنهن سالن جا ٿيا ته سندن والد سگورو وصال ڪري ويو، انڪري ننڍي عمر ۾ کين سرداري جي پڳ ٻڌائي وئي. پاڻ پنهنجي والد صاحب جا اڪيلا فرزند هئا.

سنڌ جو مشهور صوفي بزرگ ۽ شاعر حضرت صوفي محمد
 فقير گهوٽو سندن سهر ۽ سڳو ماسات هو. انهن جي صحبت
 سان پاڻ خاني وارا خيال ختم ڪري فقيري ۽ رندي راه جا راهي
 ٿيا ۽ سنڌ جي صوفي القادري قلندري سلسلي سان سلهاڙجي
 شهنشاه سيد قلندر علي شاه وڳٽائي جي بلند مقام طالب فقير
 شهنشاه پيرل فقير عباسي جا دست بيعت طالب ٿي قلندري جي
 مقام تي وڃي پهتا. پاڻ سائين جن درگاه حسين پيلي شريف
 جا گادي نشين ۽ گهوٽا قبيلي جا چيف سردار هئا. ظاهري
 سردار هوندي باطن جو سڀئي منزلون شريعت، طريقت ۽
 حقيقت حاصل ڪري معرفت جا مزا ماڻيائون. شهنشاه سخي
 سردار محمد فقير گهوٽو جن جو قرآن پاڪ ۽ ڪتابن سان بي
 انتها چاه هو. سندن محبوب مشغلو قرآن پاڪ جو دور ڪرڻ ۽
 ڪتابن جو مطالعو ڪرڻ هو. سندن پڙهڻ جي رواني تمام تيز
 هوندي هئي. پاڻ هر روز قرآن پاڪ جو ختم پورو ڪندا هئا. پاڻ
 فرمايائون ته اسان پنهنجي زندگي ۾ قرآن پاڪ جا يارنهن هزار
 کان مٿي ختم پڙهيا آهن. سندن مطالعو ڪيل ڪتابن جو تعداد
 هزارن ۾ آهي. ڪنهن به ڪتاب مان ڪو حوالو ڏيڻ وقت کين
 ڪتاب جو باب، ڀاڱو يا صفحو وغيره به ياد هوندو هين.

پاڻ هڪ ئي وقت عالم، عارف، عابد، زاهد، صوفي، سنياسي،
 سردار، فقير، طالب، طبيب، شاعر، مرشد ۽ محبوب هئا.
 سندن سادگي، قرب، پيار ۽ پاڻوھ ڪيترن ئي ماڻهن کي موهي
 وڌو. سائين جن تمام گھڻا مهمان نواز، قربدار ۽ باجهاري
 طبيعت جا مالڪ هئا. سخاوت ۾ ته حاتم به سندن مٿ نه ٿيندو،
 الله جي راه ۾ هزارين ايڪڙ زمين ۽ ملڪيتن جو مڏيون غريبن،
 مسڪينن ۽ بيواهن ۾ ورهائي ڇڏيائون. سوالي سندن درٿان
 ڪڏهن به خالي نه ويو. ايتري تائين جو لکن جو لباس به لاهي انهن
 کي ڏئي ڇڏيندا هئا لباس ۾ سلوار قميص ۽ ان جي مٿان گلابي
 آلفي پائيندا هئا. سر مبارڪ تي اڪثر گيرڙو ويس ٻڌندا هئا،
 ڪڏهن ڪڏهن اچي، سائي، بوسڪي ۽ ڪاري دستار مبارڪ
 پائيندا هئا. سائين جن سير ۽ سياحت جا ڪوڏيا هئا، پاڻ هند
 ۽ سنڌ جون سڀئي درگاهون گهميا. ڪيترائي وڏا عالم، اديب،
 عارف، عوشارق، اهل الله، صوفي ۽ شاعر سندن همعصر هئا جن
 سان سندن روح رهاڻيون ۽ ملاقاتون ٿيون، انهن ۾ فقير سيد
 انور علي شاه بخاري، غمدل فقير دايو، داتا ولايت شاه جيلاني،
 وريل فقير ابڙو ثاني، مولانا عبدالحق گهوٽو، مخدوم محمد زمان
 طالب الموليٰ، مولوي سلطان محمود گهوٽو، علامه سيد اظهر شاه
 جيلاني، مبارڪ شاه جيلاني، صاحبان وارو، نماڻو فقير گهوٽو،
 دوست علي فقير ڪٽياڻ، ڄاڻڻ فقير چن، صوفي سائين محمد فقير
 گهوٽو، فقير سيد حضور سائين، اعجاز شاه راشدي، محب
 فقير نالپر ۽ ٻيا ڪيترائي شامل آهن.

سائين جن شروع جواني ۾ سياست ۾ حصو ورتو پر بعد ۾ ڇڏي
ڏنائون. ڪيترن ئي وڏن سياستدانن ۽ سردارن سان تعلق هين، جن ۾
پير سائين پاڳارو، ذوالفقار علي ڀٽو، سائين جي ايم سيد، سردار غلام
محمد خان مهر، سردار دادن خان ۽ مير نور محمد خان لنڊ، سردار
علي نواز خان ڌاريجو، سردار سندر خان سندراڻي، سردار علي
مردان خان چاچڙ ۽ ٻيا ڪيترائي اچي وڃن ٿا.

شهنشاهه سخي سردار محمد ڏڦير گهوٽو جن جي علم، عشق، فيض
۽ ولايت کان متاثر ٿي ڪيترائي ماڻهو سندن عقيدتمند بنجي طالب
ٿيا ۽ کانئن فيض وٺي صوفياڻي رنگ ۾ رنگجي ريتا ٿيا. سندن
شاعري سنڌي، هندي، سرائڪي، اردو ۽ فارسي ٻولين تي مشتمل
آهي. شاعري جي تقريبا سڀني صنفن تي طبع آزمائي ڪئي اٿائون.
جن ۾ ڪافي، غزل، مولود، نعت، حمد، مرثيه، منقبت، مدح، مثنوي،
رباعي، بيت، دوهيڙو وغيره شامل آهن. شاعري ۾ حسن، عشق،
سولي، هجر، فراق، وصال، موڪي، مجاز، سڪ، سوز ۽ هم اوست جو
رنگ نمايان نظر ايندو. شاعري کان سواءِ نثر ۾ سندن تصنيف ٿيل
آهي، جن ۾ تصوف جا باريڪ نڪتا ۽ سندن هدايتون لکيل آهن. پاڻ
پنهجي نظم ۽ نثر ۾ الله جي عشق، رسول الله صلم جي محبت،
اهل بيت ۽ اصحاب سڳورن سان پيار، انساني برابري، مذهبي
رواداري، سماجي هم آهنگي، ماڻهپي، امن، ايثار، محبت ۽ پيار جو
پيغام پهچايو آهي.

شهنشاه سخي سردار محمدؑ سائين جن جو وصال مبارڪ 13
 فيبروري 1997ع بمطابق 05 شوال 1417 هجري اسر جي وقت
 پوئين چئين بجي ڌاري ٿيو. پاڻ درگاه گوث حسين پيلي شريف ۾
 سندن ئي طرفان تعمير ڪرايل عاليشان روضي مبارڪ ۾ حضرت
 صوفي محمد فقير گهوٽو جن جي ڀرسان آرامي آهن. پنهنجي
 زندگيءَ ۾ پاڻ پنهنجي والد سڳوري جو عرس مبارڪ 21، 22،
 23 رجب تي هر سال وڏي ڌام ڌام سان ملهائيندا هئا جيڪو هاڻي
 سندن نالي تي خاص عقيدت ۽ احترام سان خالص صوفياڻي رنگ
 ۾ ملهايو ويندو آهي. جڏهن ته وصال واري تاريخ 05 ۽ 06 شوال
 تي پڻ يادگار ڏهاڙو ملهايو ويندو آهي ۽ ساري رات ويراڳي فقير
 سندن مداحون ۽ ڪلام ڳائي کين خراج عقيدت پيش ڪندا آهن.
 هن وقت سندن فرزند ارجمند چيف سردار ستار بخش خان المعروف
 فقير شهنشاه سخي سردار بابا ارشاد علي سائين جن گهوٽا قبيلي
 جا پڳدار ۽ سندن مسند نشين آهن ۽ هر جمعي جي رات مغرب کان
 درگاه پاڪ تي وڏي عقيدت سان محفل مچائيندا آهن. جن ۾ اوري
 پري کان عقيدتمند اچي روحاني راحت حاصل ڪندا آهن.

خادم الفقراء

صوفي محمد عارف گهوٽو

کافي 01

نعت شريف هادي هردوجهان حضرت مُحَمَّد مصطفى^ص

سردار سيني ، مَهندار مژني ، آڌار امت مختيار نبي آ

هيٽن همراه ، ولهين واه ، نظر نيڪ نگاه ،
شفادار امت اظهار نبي آ

سونهن سَندو سرتاج ، پنجن تنن جو پاڇ ، خاتون محشر ڏاج ،
چمڪيدار امت جهلڪيدار نبي آ

يتيمن يار ، غريبن غمخوار ، شاهي شهريار ،
حبدار امت وفادار نبي آ

”محمدؐ“ مسڪين ، ڪر تون تَسڪين ، ٿيندو نيٺ درسين ،
ذميدار امت لطف دار نبي آ

ثنا مولائِ کائنات حضرت علی المرتضیٰؑ

سرڪار يا علي ، حقدار يا علي ، سوالِي ڪڏهن نه خالي،
دربار يا علي ، ڏي دیدار يا علي

بعد نبوت والي ولايت، قائم قيامت تائين امامت،
تنهنجي سخاوت، تنهنجي عنايت، دارين سندو مختيار يا علي

هر مشکل حاضر حامي علي آ، سپِ كامل رهبر وارث ولي آ،
اول آخر خفي جلي آ، وقتِ ذڪري اظهار يا علي

**تُنهنجي ڌران تئي سڀ جي پوري، ٻئي ڌر ناهي اهڙي منظوري،
هر ڪامل اڪمل تنهنجي حضوري، تون حاضر هم دم هر ٻار يا علي**

**تُنهنجي نِزاڪت، تنهنجي لُطافت، تنهنجي شجاعت، تنهنجي ڪرامت،
تنهنجي سعادت، تنهنجي شهادت، سڀ صورت سڀرت سردار يا علي**

فيض فقر جو درُپي تون آن، هر حالت حيدر صفدر پي تون آن،
سڀ جو هادي رهبر پي تون آن، منهنجو اهو اعتبار يا علي

جنهن کي ڊاهين، جنهن کي ٺاهين، ڪنهن کي پائين، ڪنهن کي لاهين،
ڪنهن سان هر دم حاضر آهين، اهڙا تهنجا اسرار يا علي

مالڪ گنج خزانن جو تون، وارث وسيع جهانن جو تون،
فاضل حديث فرمانن جو تون، تهنجي ڪُل اختيار يا علي

تون حوض ڪوثر جو ساقي ثابت، يار محمد يaqي ثابت،
رَب پاڪ سان هڪ حق باقي ثابت، قوت پروردگار يا علي

تي "محمدؐ" جي وئي پوري مُدعا، مليو شان شاهي تهنجي درجي گدا،
جيڪي تووٽ آسپ راهِ خدا، تهنجا لائق پانيان لڪ باري يا علي

مرثيو شهيدِ ڪربلا مولا امام حسين عليه السلام

مونڪي ماتم آهي شبيران ،
گنا ڪربل وچ صغيران .

هليا ساٿ لڏائي سونهارا ، ٻڌي موڙ محب موچارا ،
گاهي ڪستئون قاف ڪوهيارا، آيا عشقئون شاه ميران.

ڪيئن ڪوفين هدايت ڪائي ، ڄاڻي شان سيد شهنشاهي،
رڪي رايو امر الاهي، ڏنئين جان جسم تيران.

لڳي جنگ جوڌن جباري، ڪيئون ڪُسندي وارئون واري ،
پوي قهر ڪوفين تي قهاري، جنهن ماريا مرد مهميران.

ڪيڏو ظلم ظالم ڪرايو، ڪارڻ دنيا دين وڃايو،
ڪيڏو سور سيد سهايو، بند پاڻي ان اميران.

ٿيو ڪيس ڪربل واري وادي، ڪئي ڪوفين پنهنجي خرابي،
لڏي هوت ويا ٿي بربادي، ڪيو حشر ملڪن حوران.

ويا منڙا محب ماهي، ڏيئي سرڙا رکيئون تاج شاهي،
ٿيا مالڪ ملڪ خدائي، رڪي سر اڏي، تي پيران.

مردن مام ”محمدڻ“ موچاري ، ڪوئي ڄاڻي سالڪ ساري،
ڪڍي بار بره جو باري ، ٿيو قيدي شام عابد اسيران.

مدح دستگير محبوب سبحاني حضرت عبدالقادر جيلاني

اسم الله جسم مُحَمَّد ، ساڳيو سر تون دستگير ،
جيئي جيئي شاه جيلاني ، هر مظهر پيران پير .

تون حضور پُر نور صلي الله عليه وسلم ،
تون ذات ڪبريا جي وڏائي ۾ ڪامل ڪل قدير .

اصحاب خلافت امامت ولايت ولي ،
العلماء وُرثه الانبياء خير الوري خير .

غوث الاعظم قطب العالم مجدد حقيقت ،
اوتاد ابدال اولياء منجه شاه ميران مير .

مرشدنا سيدنا و مولانا منجه معرفت ،
ڪُنْتُ ڪنزا مخفيا جي راز جا عين الله اڪثير .

سخاوت شجاعت ڪرامت عنايت جا اُول الامر ،
رحمت شفقت جا بحر بي نظير .

لمحات شمعات چراغ روشن ،
نُور اعليٰ نُور گوهر دلپذير .

”محمدڻ“ عاجز ”محمدڻ“ منگتو ”محمدڻ“ منگيدان ،
جُود و ڪرم جي ڪمي نه تو وٽ شاه نجف والي وزير .

شهنشاه قلندر شهباز جي ڌمال

شهنشاه قلندر جلالِي جمالي،
ساري سنڌ جا صاحب سوالي نه خالي.

تنهنجي در تي جيڪو دل سان پڪاري، ڪرين ڪم تنهن جا اجر سان اُجاري،
تنهنجو درُ علي درُ مثالي مشعالي، شهنشاه قلندر جلالِي جمالي.

عوشاڪن فقيرن مختيار آهين، اوتادن ابدالن سردار آهين،
ڪسين جنهن کي ڏئين تون ڪلالي ڪمالي، شهنشاه قلندر جلالِي جمالي.

نبي آل تون ئي پنجن جو پيارو، خدائي خدا ۾ وڌائيءَ وارو،
صفت ذات واحد وصالِي وصالِي، شهنشاه قلندر جلالِي جمالي.

هر ڪنهن حال حامي همراز همدم، مصيبت مهل ۾ حاضر تون آن هڪدم،
ڪرين حل هميشه مشڪل موالي، شهنشاه قلندر جلالِي جمالي.

سڀ جو تون مولا حُسن جي حقيقت، مطلوب طالب تنهنجي آ طريقت،
هر ڪنهن هردي افعالي اعمالِي، شهنشاه قلندر جلالِي جمالي.

تون پير طريقت خدا جو قسم آ، مشرق ۽ مغرب تنهنجو قدم آ،
مِڃن توکي سڀ ٿا جنوبي شمالي، شهنشاه قلندر جلالِي جمالي.

اويسي ارواحي تنهنجي ولايت، لطيفي رحيمي ”محمدؐ“ عنايت،
روحي راز تنهنجو مِڃن ٿا خيالي، شهنشاه قلندر جلالِي جمالي.

انسان سبڄان اعظم شان،
چُوني بيچُوني انسان اعليٰ

ڪٿي آدم شيث اظهار ٿيا-ڪٿي هابيل قابيل تڪرار ٿيا
ڪاڻي نوح نبي عاد نروار ٿيا-بيرنگي رنگوني انسان اعليٰ

ڪاڻي دائود دهشت سليمان ٿيا-ڪٿي موسيٰ به عيسيٰ عمران ٿيا
ڪٿي ابراهيم آذر نيشان ٿيا-دروني بيروني انسان اعليٰ

ڪٿي ادريس الياس آثار ٿيا-ڪٿي يعقوب يوسف دلدار ٿيا
ڪٿي اسماعيل اسحاق ذبح دار ٿيا-خوني صيهوني انسان اعليٰ

ڪٿي افلاطون، طاليس، لقمان ٿيا-ڪٿي بهرام، باقا، خاقان ٿيا
ڪٿي سڪندر، دارا، شاهان ٿيا-گوني بگوني انسان اعليٰ

ڪٿي نمرود، شداد، فرعون ٿيا-ڪٿي بلقيس، بهلول، هارون ٿيا
ڪاڻي حاتم، هامن، قارون ٿيا-ديني بيديني انسان اعليٰ

کٽي عبدالله احمد ختم النبي-کٽي حسن، حسين و خاتون علي
کٽي اصحاب القاب عبد النبي-نگيني نگوئي انسان اعليٰ

کٽي رهبر هادي رحمان ٿيا-کٽي معشوق، عاشق پريشان ٿيا
کٽي سائين خادم حُڪمان ٿيا-نموني نموني انسان اعليٰ

کٽي موسيٰ مدهوش کوه طور ٿيا-کٽي سولي سربر منصور ٿيا
کٽي مذهب ملن مذکور ٿيا-ناحقوني حقوني انسان اعليٰ

کٽي مائت دوست برادر ٿيا-کٽي مُدعي مُدعا شران شر ٿيا
کٽي حاڪم حڪمت سراسر ٿيا-دُوني يڪوني انسان اعليٰ

کٽي موج ”محمدؐ“ مسرور ٿيا-کٽي راز پوشي مشڪور ٿيا
جِت ڪٽ هر رنگ حضور ٿيا-باطوني ظهوني انسان اعليٰ .

ڪافي 07

صورت صاف مجاز ، حُسن عبادت عشق وارن جي .
درد هجر جو دَور سڌائين - آهي پرھ اڏائڻ باز
عام خلق کي ڪل نه ڪائي - اهو رند پروڙين راز
قلب حضوري دائم سڌائين - دوله دوست دراز
ڪثرت پردي راز حقيقي - آهي حج طوافي نماز
”محمدؐ“ مائل موج انهيءَ ۾ - سدا دلبر سندوئي ناز

يار ميثاقي رنگ ۾ آيو ؛ جوڙ ڪري جنسار سهڻو
 ڪاٿي ٻردو بڻجي وڪاميو ؛ مصر منجه بازار سهڻو
 رانجهن ۾ آيو ونجهلي وڄائيندو ؛ ڇڏي تخت هزار سهڻو
 سُهڻيءَ کي وڃي سير پوڙائينن ؛ مينهن جو ميهار سهڻو
 سَسئيءَ ۾ سوين سُور پرايئنن ؛ پنهل لاءِ پيار سهڻو
 ليلا خاطر مجنون مستانو؛ ڪري وره سندن وسڪار سهڻو
 رڪيائين راز يهودڻ ڪهڙو ؛ صُنعان جهڙو سالار سهڻو
 منجه منصور ۾ ظاهر ٿيڙو ؛ ڪاٿي مَلن تڪرار سهڻو
 ڪاٿي عيش خوشين ۾ دلبر ؛ ڪاٿي عشق آزار سهڻو
 ڪاٿي يثيمي يار گذاري ؛ ڪاٿي باغ بهار سهڻو
 ڪاٿي عربي حضرت هادي ؛ دنون جهان مختيار سهڻو

حال فقير ۾ ثابت ٿيڙو ؛ صوفي سر سردار سهڻو
ماه لقا محبوب منور ؛ بڻيو صورت جو اسرار سهڻو
سر صوفيءَ جو نيزي نسيو ؛ اهو عشق سَندو اقرار سهڻو
دام ديدن ۾ دلبر آيو ؛ گلشن گل گلزار سهڻو
چشمن چالي چوٽ چڙهايس ؛ نيزي ٿيو نراور سهڻو
محبت ”محمدڻ“ هتڙي آندو ؛ بره جو چائي بار سهڻو

هلي آءُ هيرڪَ حُسنَ جي هَٽيءَ تي ،
پيءُ پاڪ پيالو محبوبِي مَٽيءَ تي .

جدا ڪينَ ڄاڻج - پنهنجو سر سڃاڻج ،
مڇي موجان ماڻج ، وصالِي وٽيءَ تي .

قادر تي ڪپاڻج - پيدا ڪيلُ پَساڻج ،
ايئن وره وسائج ، ساقيءَ جي سَٽيءَ تي .

ٽيونجاھ ٽاڻي - چاليهن جي ماڻي ،
اها طلب ٽاڻي - گُڏي آءُ ڪٿيءَ تي .

انهيءَ لاري آئين - سوين سور سَهائين ،
ڪهڙو غير پانئين - جهلڪيدار جهٽيءَ تي .

”محمدڻ“ مثالي - واقف ٿي وصالِي ،
رڪي رمز رسالي - آئين پاڻ پَٽيءَ تي .

کافي 10

سالڪ سُڃاڻين ، سالڪ سُڃاڻين ،
سالڪ سُڃاڻين صفات.

هُوَ الْأَوَّلُ، هُوَ الْآخِرُ ، هُوَ الْبَاطِنُ، هُوَ الظَّاهِرُ،
نُور سارو تجلات.

هردي اندر ڪير ٿو ٻولي ، راز رموزي عهدي اولي،
فرق ڪهڙو منجه ذات.

نينان نرواري ، اوج اسراري ،
حُسن سارو اثبات.

ڀاڻ پوڄاگر ڀاڻ پوڄاري ، بازي بازيگر جوڙي ساري،
”محمدڻ“ ڪرين تسلات.

صورت ۾ آسیر سمورو، ذوق رکي ڏس ذاتي وويار.

رند پروڙن راز انهيءَ کي،
مردن مام سڃاتي وويار.

منصوريءَ جي مستيءَ ڌاران،
کين ٿئي اثباتي وويار.

پوندي قبول تڏهن اي عاشق،
هٿ هٽ کي لا جي کاتي وويار.

قول ۾ ره تون ”محمدڻ“ قرارو،
چو ٿو ٿئين هر ذاتي وويار.

ڪافي 12

ٿي نه عاشق پير - شيخي پيريءَ ڪئون ٻرھ بيزاري

ڪٽي ملامت مٿي منصوري - فالڻ ٿي ته فقير

سر ڪفر جي فتويٰ وسائج - ثابت رکي پنهنجو سير

پاڻهئي عشق ڪندو اثباتي - ڇڏ هنر حياءَ وير

جو ڪجهه آهين سوئي ”محمدڻ“ - آهين ملڪ ساري جو امير.

هن جو هجڻ حجاب آهي ، جيئن ابر مٿيون آفتاب آهي ،

ايئن ڪيئن ٿيندي روشنائي ،
مٿان جسم سندنوئي گرداب آهي .

ذاتي ظهورو ايئن نا ٿيندو ،
جڏهن تون مان سندنوئي تاب آهي .

پيءُ پٽر نڪري حجابئون ،
اهو خاصن کي ته خطاب آهي .

وهم ڇڏي سڀ ٿيءُ وصالِي ،
پوءِ مُک محبوبِي مهتاب آهي .

باقي ”محمدؐ“ برسر بحالي ،
شائقن اهو شتاب آهي .

ڪافي 14

سُھڻن جي صفت ۾ ، الله پاڻ آيو ،
صورت ۾ سمايو ، لاهوتي لاثان .

پاڻي خرقعو خاڪي ، اچي ٿيو اوطاقي ،
ڪاٿي ٿيو عوشاقي ، محبت ۾ مستان .

حُسن جي سرداري ، ازل جو اقراري ،
ديدن جو درباري ، ديداري دُڪان .

بشر ۾ مثالي ، حقيقت وصالِي ،
جلالي جمالي ، نوري ٿيو نيشان .

آيو سر سينگاري ، نينهن جي نظاري ،
عاشق ٿي اوتاري ، مچائين مٿان .

آيو سر سڃاڻڻ ، پنهنجو پاڻ ڄاڻڻ ،
نڪوئي غير آڻڻ ، بشر جو بهان .

خاطر عشق اولو ، پاڻي ميم چولو ،
رڪي پاڻ اولو ، ملهائين ميدان .

”محمدن“ اداسي ، پيارل پياسي ،
ڪيو سڪ سناسي ، صورت لئه سيلان .

ڪافي 15

دل جو ڪتاب ڪافي ، عاشق جي آ ڏسڻ لاءِ ،
مظهر سڄو سمايل ، آ پاڻ کي پَسڻ لاءِ .

ڪرسي ۽ لوح جو آ ، نقش و نگار ناظر ،
مستور ٿيو ظهور آ ، ان راند جي رَسڻ لاءِ .

سر ۽ جبين ثابت ، اظهر عروج آهي ،
فارغ فڪر فنا ٿيو ، گُن گيان جي گَسڻ لاءِ .

مخمور و مست آهيان ، خوبن جو خيال دل ۾ ،
وسڪارو مئي جو آهي ، آئي آرَت وسڻ لاءِ .

سر تي ٿئي سر جو ، سودو صحيح سراسر ،
منهنجو مطالعو آهي ، اي ”محمد“ کَسڻ لاءِ .

کافي 16

سِرُ حقيقي اُهوئي آهين ، باقي پتڪڻ بيڪار ڊوليا

گوندري گوشي غازي گذارج ،
پاڻهي عشق ڪندءِ اظهار ڊوليا .

چو ٿو پنهنجو پاڻ کي رولين ،
اتءِ پاڻ ۾ پنهنجو ديدار ڊوليا .

هٿئون همت کي چو ٿو لاهين ،
ناحق نه ٿي نادار ڊوليا .

موج منجهيئي من ۾ مچائج ،
ڪر نينهن ايئن نروار ڊوليا .

منجهه مٿخاني ”محمدڻ“ سائين ،
صوفي ٿي سردار ڊوليا .

مرحبا ، مرحبا ، مرحبا ، مرحبا

جڏهن محب آيو دل شاد ٿي،
تڏهن گهر ويرانِي مان آباد ٿي،
مونکي سڪ سڇيءَ مان هي امداد ٿي،
مرحبا ، مرحبا ، مرحبا.

منهنجي درد ڏکڻ جو ويلهو ويو،
سدائين سکن جو سهيلو ٿيو،
مونسان قدرت قسمت ميلو ڪيو،
مرحبا ، مرحبا ، مرحبا.

جڏهن يار جانيءَ جو جلوان ٿيو،
تڏهن اڳڻ سارو شمعدان ٿيو،
مونسان محب منو مهران ٿيو،
مرحبا ، مرحبا ، مرحبا.

انهيءَ عشق الهوت جي آشنائي ٿي،
منهنجي سويل سهڻي جي شنوائِي ٿي،
”محمدؐ“ خوشيءَ جي دلربائي ٿي،
مرحبا ، مرحبا ، مرحبا.

سدا وسرن ڪين اباڻا ، مونڪي ميلِ عمر مارو من جا .

روز نھاريان واٽون تن جون ،
منھنجا نيٺ روئڻ ٿا نماڻا .

پليل پور پون ٿا تن جا ،
مونڪي سورن ساٿ ساماڻا .

ڪين اچي ٿو قرار ڪوئن ۾ ،
مان تہ واريون ٿي پانيان وڇاڻا .

ماندي تن لاءِ ڏاڍي آهيان،
شال ملندا ساهه سڀاڻا ،

”محمدڻ“ سان اهي ملندا ڪڏهين ،
جن جا ٿاڪ ٿرن تي ٿاڻا .

ڪافي 19

سُهڻل ڪر نه ماڻا ، پرديسيءَ کي پيار ڏي ،
سڪ منجهارئون سهڻا سائين عاشق کي ديدار ڏي،

ديس ڇڏي پرديس تي آيس تنهنجي ڪري مجبور ٿي،
خلق سڄي جون خواريون سر تي مون کنيون منظور ٿي،
ليکي وري ڪين ٿو ليکين اهڙا نه آزار ڏي.

دل ڦري وري ڪين ڏسين ٿو اهو مونکي ارمان آ،
هيءَ ويچارو بيوس ٿي تنهنجي قدمن تان قربان آ،
ڌارين توڙي ڌڪارين دلبر اهو اصل اقرار ڏي.

تنهنجي ملڻ جي راتيان ڏينهان اهاڻي مونکي آس آ
تنهنجي هٿان آي پرڻ پيارا پيالي پيئڻ جي پياس آ
پُر ڪري پئمانو پيارا ڪٽي مونکي نروار ڏي.

ماڻهو چون ”محمدڻ“ الائي ڇو ٿيو مستان آ ،
تو هنيو هو تير نظر جو سو ٿيو نشان آ ،
ڀانيان عنايت سڀ ڪجهه توڏانهن پنهنجو ئي تون پيار ڏي.

ڪافي 20

مار نه ماڻا ڪري ڪري ،
دلبر مونکي ذري ذري .

چاه مئون چوچي ڇڏي ٿي ڏيئي،
سوچ ۽ سمجھ سموري ويئي،
مشڪل ۾ آ ڪايا پيئي،
باه بره جي پري پري.

ساقِي آهين سمجھي سگھين ٿو،
اڄ جو عالم ڏسي سگھين ٿو،
جوش سخا جو رکي سگھين ٿو،
جام ڏي هٿ سان پري پري.

”محمدڻ“ سان تو قول ڪيا ها،
ڪهڙا ڪهڙا ٻول ٻڌا ها ،
وصل جا واعد ا پاڻ ڏنا ها،
هاڻي گهارين پري پري.

ڪافي 21

مسجود ٿي ملائڪن ، انسان ٿي آيو ،
ٻانهپ واري ٻولن ٻڌل ، قربان ٿي آيو .

عاشق ازل ۾ ٿي ڪري ، امر جو اقراري آ ،
محبوب لاءِ هِت منتظر ، مستان ٿي آيو .

هٿڙي اڪيلائي ۾ هيو ، هِت وڻي ڪثرت ويس ،
بيڪ بشري ڀول ۾ ، سلطان ٿي آيو .

ڪاٿي وڃي وهمن پيو ، ڪاٿي ملن مذهب ٿيو ،
سورهيه سولي مٿي ، سبحان ٿي آيو .

هن زماني ۾ سُهڻل جا ، ڪيل ۽ رانديون سوين ،
سني ڪٿي شيعو ٻڻيو ، سئلان ٿي آيو .

مُحَمَّدٌ رَسُولُ اللَّهِ تِي ، مَا تُهُوَ لَكِينُ مُطِيعٌ كِينُهُ ،
مَنَاسِبَتِ مَحْبُوبِيَّتِ ، مَحَبَّانِ تِي آيُو .

فَقْرُ فَقِيرِي پُوشِ مِ ، سَرْدَارِ دُوعَالَمِ سَندُو ،
تِيُو طَالِبِنِ لَهْ رَهْنَمَا ، فَرْمَانِ تِي آيُو .

دَسْتِ خُدا نَامِ عَلِي ، يَاوَرِيدُ اللَّهِ لَقْبِ ،
حَاضِرِ حُضُورِي دَمِ بَدَمِ ، عَرْفَانِ تِي آيُو .

حُسَيْنِيَّتِ جِي حَالِ مِ ، شُهِدَاءِ شَاهِدِ شَوْقِ مَعُونِ ،
اثْبَاتِ إِلَّا اللَّهُ سَانِ ، پَرَوَانِ تِي آيُو .

”مُحَمَّدُ“ قَلَنْدَرِ قَرَبِ مِ ، پِيرِلِ پَرِينِ پِگْدَارِ آ ،
مَظْهَرِ سَارُو مَوْجُودِ حَقِ ، مَنِ جَانِ تِي آيُو .

هٽڙي جنهن سڃاتو - هٽ بي ديدار ٿيندو،
هٽڙي نه جنهن سڃاتو - هٽ بي انڪار ٿيندو.

جهڙي خيال جيئندين - هٽ بي اوئين تون ٿيندين،
سيئي حساب ڏيندين - باطن اظهار ٿيندو.

سرَ کي آهي سڃاڻڻ - پنهنجو پاڻ کي ئي ڄاڻڻ،
قطرونه غير آڻڻ - فعلن مختيار ٿيندو.

آدم سندنوئي اولو - وهمن وڌو آ رولو،
پائي بشر جو چولو - ثابت سردار ٿيندو.

صورت جو سانگ ناهي - ڪثرت بازي بنائي،
انسان مخزن آهي - اهڙو اقرار ٿيندو،

”محمدڻ“ سڃاڻج معنيٰ - سا چند جان آهي جانا،
آباد ڪر آستانا - اصلي اسرار ٿيندو.

کافي 23

خبر نه پوي ٿي ڇا آهيان ڇا آهيان،
محب چوي ٿو، ڇڏ مان الله.

من ۾ دوست مست مدامي،
ريءَ پنهنجي پيو ناهي ويساھ.

هڪ هستيءَ ۾ ٻي ڪائي نه هستي،
آهيان پير ڪاملِ الا الله.

هڪ وجود ۾ ٻه نه سمائجن،
سُٺ سائين جي هيءَ ته صلاح.

بيخودي ڪيو خود جي مانڪي،
آهي منصوري مان مباح.

ڪفر اچي مون قائم ڪيڙو،
بيشڪ آهيان بقا با الله.

مستي ”محمدؐ“ من تي غالب،
جاڳيو جذبو جوشِ جلال الله.

ڪافي 24

اصل آهيان اُهوئي الله ، بُرقعو پائي پيد ٿيل ايم

هر ڪنهن خرقن رازن رالو ، ڪري ڪثرت وارو ڪلاءِ
سڀ ڪنهن سان ڳجهو راز رلايم

پنهنجي ڏسڻ جي خاطر هٿڙي ، ڪيم عشق سندوئي اڀاءِ
موج انهيءَ ۾ ميم ملايم

از خود مستي اظهار جي ڪيڙو ، ٻي نه سڄهي ڪائي واه
پوءِ راز رکي وري سرڙو سلهائيم

هن صورت جي سانگ سيهي ۾ ، وري شوق ڪيو شهنشاه
موج منصوري ميدان ملهائيم

سر ”محمدن“ ساڳيوئي آهيان ، پر امر جو آڙاه
جان جسم کي هٿڙي جلايم

ڪافي 25 (هندي)

ڪرنا ڪيا تيرا اس جڳ ۾ ، ڪر ساڌو سفر سانباھي ري ،
يہ جڳ سارا ڪيل جادوگر، چوڙ تمنا تباھي ري.

ڪون ڪٿي يہ ڪون ھارائي-اپني پاڳ دا جھول جھلائي ،
جھڙڙ دي ھر باد برسائي-تم لھرين لھر درياھي ري.

جنم جنم ڪا دن سينگاري-ھر گھر تي ڳيا شغل شغارا،
دو دن رھنا جڳ وچ سارا-اور ڪرنا ڪوچ ڪُلاھي ري.

ماتا پدر ڪونسي پائي - ھر ايڪ اپني سر تي ڪائي ،
رام گرو ڪي ٿيسي پلائي-انتوانت آگاھي ري.

ڪيوين مورڪ محل بنايا - اپني پيد ڪا ڀول ڀُلايا ،
اچڻي وڃڻي ڏوتي مايا-آوڻ اندر اونداھي ري.

ڪام ڪروڌ لوپ اھنڪاري-موھ ”محمدڻ“ ڪر سي واري ،
ڪرلي سودا وڻج واپاري-وڃڻا ديس سگھائي ري.

قلب بیقرار تھا ، عالم رُویا آشکار تھا ،
چشم نرگس محبوب سے ، جلوہ حُسن جھلکا تھا۔

مدہوش ہم ہوئا ہوں ، مجنوں جیسا پریشان ،
ایسا شراب پلایا ، مستی خمر خمار تھا۔

ایک نظر محبوب سے ، منصور جیسا حال ہم ،
سولی پہ سر چڑھانا ، کوئی نہ مجھ سے عار تھا۔

راز و نہاں افشاں تھے ، چھٹ گئی عقل کی حالت ،
غائب جسم حُباب سے ، روح خود اظہار تھا۔

عطار کہتا ہے بے خودی سے ، نعرہ مَن خُدا یم ،
وہ بھی کوئی حال ہے ، ایسا مجھے نروار تھا۔

بشری کے بھید میں ”محمدن“ رکھنا حفظ مراتب ،
بے ہوش کب ہوئا ہوں ، گاہے کبھی ہوشیار تھا۔

کافي 27

قاضي پڙهن ٿا ڪوڙين ڪتابان ، حرف نه ڄاتئون هڪڙو ،
عبدي معبودي جي ليکي ۾ ، نه يار سڃاتئون هڪڙو .

نفل نمازان زهد ۽ تقويٰ ، خام پڙهن ٿا خطبا ،
اها عبادت اونڌي چئبي ، جي نينهن نه لائون هڪڙو .

ڪنز قدوري ڪافيا ڪيئي ، روز ڪرن ٿا مطالعو ،
رمز نه سمجهئون ڪائي الا ، سر نه سڃاتئون هڪڙو .

حد حسابن ۾ هن هٽڪيا ، ڦند فڪل ۾ پيڙا ،
مورڪ مام نه سمجهن ڪائي ، هيڏي پير نه پاتئون هڪڙو .

”محمدڻ“ مردن سمجهي معنيٰ ، سِر تي ڪنيائون مهڻا طعنا ،
عاشق سي اڻموت آهن ، تون مان سمجهئون هڪڙو .

ڪافي 28

اُتي دين ناهي ايمان ، نڪو ڪفر جو بي ڌيان

چن بشر انسان ، آهي هڪو هڪ پڪسان

نڪو ڏوه يزد ، نڪو بغض آهي شيطان

نڪا طلب اُتي ڪا تقويٰ ، نڪو امر جو فرمان

نڪو راه طريقو رهبري ، نڪا گهرج مسلمان

حجاب ڪتاب جي حد نڪا ، نڪو هئي هئي ڪو حيران

جوئي ”محمدؐ“ سوئي ، الانماڪان.

ڪافي 29

نڪي دنيا ڪپي نڪي مال ڪپي، سرڪار فقير کي دل ٿي ڪپي.

توڙي زهدن ۾ پيو روز مَرين، چلن چاليهن ڪجهه به ڪرين،
نڪو يار ايندئي، ڪجهه ڪين ٿيندئي۔ سرڪار فقير کي دل ٿي ڪپي.

نفس عقل جون ڳالهيون سوين، راتيون ڏينهان ڏوٽ ڏوين،
مغرور ٿيندين، مشهور ٿيندين۔ سردار فقير کي دل ٿي ڪپي.

هتي پيري اميريءَ جي ڪاٺ ناهي، نڪا شان شوڪت جي تاڻ آهي،
سوين شعر ناهين، توڙي ڪجهه پي پائين۔ سرڪار فقير کي دل ٿي ڪپي.

توڙي مٽخاني مخمور رهين، سدا ملڪ سڄي مشهور رهين،
سوين مڪرنه ڪر، نڪو ذڪر پي ڪر۔ سردار فقير کي دل ٿي ڪپي.

توڙي حال ڏاڳا ويس پائين، سدا شوق شغل ويراڳ ڳائين،
ناهي راه ڪائي، پرواه ڪائي۔ سرڪار فقير کي دل ٿي ڪپي.

نڪا نوڙت نياز جي ڪاڻ رهي، نڪا اٽڪل جي ڪا ڳالهه رهي،
سوين سجدا ڪرين، توڙي در تي مرين۔ سردار فقير کي دل ٿي ڪپي.

آهي مهر محبوب جي يار جنهين، پاڻئي سڻائي ٿيندين تنهين،
ڪائي دعويٰ نه ڪر، سدا مهر پيو گهر۔ سرڪار فقير کي دل ٿي ڪپي.

دل سان جيئڻ تون يار ڄاڻيندين، مؤجبان حقيقي اوئڻ ماڻيندين،
ڪر ڪين تون ڍنگ، ڪر نفس سان جنگ۔ سردار فقير کي دل ٿي ڪپي.

"محمد ٻ" محب سان ماڻا ڪهڙا، پڻ پيش ڀرين آهيون جهڙا تهڙا،
هت ڪاڻ ناهي، توڙي ڇا به آهين۔ سرڪار فقير کي دل ٿي ڪپي

جن لئي ٿي جاڳان ، اجهي شال ايندا ،
ڏکيا ڏينهن ڏاڍا ، سگهي چو نه ويندا ،

ڏينهان راتيون ساري ، ڏک ۾ گذاري ،
هنجون نير هاري ، اصل نا ڇڏيندا .

ساري دل سدائي ، ڪيو نه جدائي ،
وڻي ٻي نه وائي ، سکن سهج ٿيندا .

ڏين ٿا جي طعنا ، ماڻهو لڪ بهانا ،
پاتم گل ۾ ڳانا ، واڌايون جي ڏيندا .

فراقن قران ٿو ، جوشن ۾ ڳران ٿو ،
تني لئه مران ٿو ، اجهي جي اڏيندا .

”محمدڻ“ آه ماندو ، سورن ناه واندو ،
بره جو آ باندو ، گوليءَ کي گڏيندا .

سرُ ڏئين تان سرُ ٿئين - توکي خاص ڏيان ٿو هيءَ خبر ،
 ٻيا سڀئي حياءُ ڇڏي - ڪر عشق جي تون جنگِ نصر .

ڇا ٿيندءِ زُهدن منجهان - مقصد اٿئي ٻيا قبر حشر ،
 منصور جي مستيءَ بنا - ڪوڙا ڪل ٿي ٻيا سڀ اثر .

سچ ٿو چوان سالڪ توکي - ميدانِ محبت ۾ تون مَرُ ،
 پوءِ آهين اصلي حيات - مالڪ ڪلي سارو مظهر .

هاڻي نه سمجهئي راز کي - پاڻهي پوندءِ پوءِ قدر ،
 ڇا ٿيندءِ هن ورهين وئي - جيڪي ڪرين سواج ڪر .

هڪ هڪ سُخن موتيءَ جو مُلھ - دل تي رکج سارو ذکر ،
 شاد ٿي پنهنجي شوق ۾ - شائق ڪرين تون پوءِ شڪر .

منهن مٿو چو ٿو پتين - ڇڏ رنن وارا اهي مڪر ،
 موجِ مستيءَ کي مچائي - پيءُ ذوق مئون پيالو زهر .

سردار سر ”محمدن“ چوي - رک فائق اهو هردم فڪر ،
 سبيج چڙه سوريءَ مٿي - پوءِ سير ٿي سارو بصر .

کافي 32

تُنهنجُون تيز اڪيون وڃن يار لُٽيون،
منهنجي دلڙي دردن ساڻ ڦٽيون.

تنهنجي محبت مونکي ويران ڪيو-انهيءَ هجر وڇوڙي حيران ڪيو،
تنهنجي درد فراقن پيران ڪيو-ان تير ٽُفنگن ساڻ چُٽيون.

مان سُر اندر جو ڪنهن سان سليان-ان سوز هجر ۾ مان ٿو جلان،
ڪهڙي ريت اچي مان توسان ملان-محبت کان نه وڃ مُنهن تون مٽيون.

”محمدڻ“ سان مل منهنجا ماهي-سڪ سوز تنهنجو مونکي آهي سدائين،
ايڏي ڪر نه تون هاڻي جُڏائي-سورن سان نه وڃ يار سَتِيون.

راتيان ڏينهان رڙ تون،
هر دم ڪر تون زاري زاري،

روئڻ ٻنا توسان رام نه ريجهي، سوز سُورن ۾ سڙ تون.
هر دم ڪر تون زاري زاري،

راضي ڪر تون رب پنهنجي کي، قُرب انهيءَ ۾ ڪڙه تون.
هر دم ڪر تون زاري زاري،

رت جون نديون نار وهائج، ٿي سر کان جدا ڌڙ تون.
هر دم ڪر تون زاري زاري،

رمز انهيءَ ۾ رل مل ٿي تون، جيءَ ۾ جاني جڙ تون.
هر دم ڪر تون زاري زاري،

راز نهاني گونا گوني، چاڙه ”محمدڻ“ چڙه تون.
هر دم ڪر تون زاري زاري،

ڪافي 34

توڪي گُرتہ مليو ٿي گهر ۾،
چو پاڻ کي رولين بر ۾ .

هيڏي هوڏي چو تون ڏسين ٿو،
آهي دلبر تنهنجي در ۾ .

وَفِي أَنْفُسِكُمْ سَمَجْه اشارو،
پرین تنهنجي وسي ٿو پر ۾ .

ظاهر باطن سمجه سڃاڻين،
آهي دلبر ديد نظر ۾ .

آهي ”مَحمدن“ اصل اهوئي،
سو جهي ڏس تون سر ۾ .

کافي 35

محبت مينهن لائي رم جهم يار ،
گل حسن تي بلبل آهيون .

مند بهاري آئي گلزاري ،
گوندر گم ٿيا گم گم يار .

جوش خروش جذبات خزان جي ،
بره بادل ڪئي ٿم ٿم يار .

مشتاق ٿين ڏسي حوران پريون ،
آهي نظر نظارو جم جم يار .

حرص هوس ۾ هيڙا هراسيا ،
چئن لائي چم چم يار .

مست ”محمدڻ“ موج انهيءَ ۾ ،
ڏسي گل چمن جي ڏم ڏم يار .

ڪافي 36

رِندان را روز شب دنيا - آھن غرق فنا في اللہ ،
سوا وحدت ترک کثرت - ناھن حاجت سوا اللہ .

غوطا مارن غُٻ غازي - کتن ٿا ٻرھ جي بازي ،
ڏيئي سرڙا ٿيا راضي - رکي ويساھ وجھ اللہ .

ارادي عشق جنھن آندا - بهادر بي سري باندا ،
وصالتون وار نا واندا - آھن گوشي ڪليم اللہ .

ٿيا سي عشق ريءَ عاري - ستن ٿا ڪل ٻي ياري ،
هڻي وحدت سندي واري - آھن جذبي جلال اللہ .

ڪرن جند جان قرباني - غرق غير سيئي فاني ،
ٿيا سي سر سڀو جاني - ڪري اثباتِ الا اللہ .

اولي عامن اھي گھارن - نعرو ”محمدؐ“ نينھن مارن ،
ذاتي جوھر سي ئي ٻارن - ٿيا ثابت بقا باللہ .

ڪافي 37

قول ڪيل نه وسارجي ، همت هٽئون نا هارجي .

پاڻي جهاتي پاڻ ۾ عاشق ، ٻاهر ڪين نهارجي .

وٺي تند تنوار جي ، باهه ٻره جي ٻارجي .

پير مغان جي ڀرت ۾ ، جان جوشن ۾ ڳارجي .

دم سڃاڻي پانهنجو الا ، خيال خوديءَ کي ڪارجي .

معني ”محمدؐ“ سمجھ سڻائي، غيب ۾ غازي گذارجي.

رَهڻي رِندن جي ، عامَن کان اُوپاري ،
نہ شيخي نہ پيري ، بزرگيءَ بيزاري .

مذهب نہ ملت ، اٽڪيل نہ علت ، چا عزت چا ذلت ،
ٻنهي کي ٻھاري .
ڪشف نا ڪرامت ، زهد نا عبادت ، رُڳو سِر ملامت ،
باطن جي بهاري .
حُسن حال شامل ، قدم ساڻ ڪامل ، اثر اک جا عامل ،
ڪن فتح فوج ساري .
يتيمن سان ياري ، اميرن ڪئون عاري ، فقر جي سرداري ،
نيزي ڪن نرواري .
ڪڏهن هن قلندر ، ڪڏهن هن سڪندر ، نہ مسجد نہ مندر ،
رڪن ريت نياري .
مُحِبَن جا ميثاقي ، عوшаقي پوشاڪي ، يگانا سي ياقِي ،
خاصل خاص خماري .
سچائي صفائي ، سمجھن قُرب شاهي ، وصالِي ويساهي ،
ازل ڪئون اقرارِي .
”مَحمدُ“ مئِيخاني ، پيئين پُر پئماني ، نہ ماني ڪو ماني ،
سوليءَ جي هسواري .

ڪافي 39

اسان ٻار ٻرھ ڊا چاياسي، ھتي ڪم انھيءَ تي آياسي.
لوڪ جون خواريون مھڻا طعنا، ھارَ ڳچيءَ ڳل پاياسي.
شان شرم ڊي ڪاڻ نہ ڪائي، او ننگ ناموس وڃاياسي.
دين ايمان جو ڊام چڙيوسي، گھور حُسن ۾ گھاياسي.
حُسن پرستي عين عبادت، پيا دين ڌرم سڀ ٿارياسي.
راز ٻرھ جي ڪل ٻي ڪھڙي، اسان نينھن نشي ۾ خمارياسي.
”مَحمدؐ“ تي ھاديءَ جي حمايت، پيا ڌنڌا سڀ تہ وسارياسي.

کیر لکائي، کیر لکي ٿو، لڪڻ وارو ٿئي ظاهر،
کیر ٻڌائي، کیر ٻڌي ٿو، ٻڌڻ وارو ٿئي ظاهر.

کیر سُمهائي، کیر سمهي ٿو، سمهڻ وارو ٿئي ظاهر،
کیر گهمائي، کیر گهمي ٿو، گهمڻ وارو ٿئي ظاهر.

کیر ڏيکاري، کیر ڏسي ٿو، ڏسڻ وارو ٿئي ظاهر،
کیر اٿائي، کیر اٿي ٿو، اٿڻ وارو ٿئي ظاهر.

کیر ويهاري، کیر ويهي ٿو، ويهڻ وارو ٿئي ظاهر،
کیر ڪلائي، کیر ڪلي ٿو، ڪلڻ وارو ٿئي ظاهر.

کیر روئاري، کیر روئي ٿو، روئڻ وارو ٿئي ظاهر،
کیر ڳولي ٿو، ڪنهنڪي ٿو ڳولي، ڳولڻ وارو ٿئي ظاهر.

کیر ٿو گهٽجي، کیر گهٽي ٿو، گهٽڻ وارو ٿئي ظاهر،
”مَحمدڻ“ ماري، کیر مري ٿو، مرن وارو ٿئي ظاهر.

ڪافي 41

دردُ دل جي آ دوا، دیدار آهي درد ۾،
حُسنِ عشق جو آئینو، اسرار آهي درد ۾.

فُرقت قَتیل جي عاشق، ڪاٿي نه ڪو قرار آ،
هڪڙي نظر محبوب سان، اظهار آهي درد ۾.

جذبات جوشِ عشق ۾، وهم وڃي ٿو سارو،
دارُون اهو دُئي جو، دلدار آهي درد ۾.

ايئن حضور ناهي، جيسين فنا نه ٿيندو،
حق اليقيني حال سان، اعتبار آهي درد ۾.

سڀني کي طور بڻائي، تجلات سان تپائي،
ارني ارني پُڪارڻ، اقرار آهي درد ۾.

محبت ”محمدؐ“ مقصود آ، توڙي ملي يا نه ملي،
يادگيري يار جي، انتظار آهي درد ۾.

فضل ڪندين ته فقير ، حال منهنجو معلوم توکي.

لکين لهريون درياھ جون الا، تون پار ٽپائيندين سير،
حال منهنجو معلوم توکي.

عيب مون ۾ لکين هزارين، تون پاند پناه ڏي پير،
حال منهنجو معلوم توکي.

دائم ٿيا هن درد ونديءَ جي، چاڪ اندر ۾ چير،
حال منهنجو معلوم توکي.

جيئڻ جدائي جنجال ٿو پانيان، اچ داناھ دستگير،
حال منهنجو معلوم توکي.

”مَحمدڻ“ سان تون مھر ڪندين الا، ڪر پنهنجي مُغان بڻاگير،
حال منهنجو معلوم توکي.

کافي 43

هت امر کيو ارشاد اديون،
نت اصلي هيس آزاد اديون.

کل نه هئي کا هتري مونکي،
هت عشق ٿيم استاد اديون.

اڳي نه جاتم پاڻ کي چاهيان،
هاڻي عشق ڏنم اعتقاد اديون.

هت ٻانهپ واري ٻول ۾ آيس،
آهي شان اعليٰ امداد اديون.

اصل بقاء ملڪ آ منهنجو،
هت بره کيو برباد اديون.

صحي سجاتم پاڻ ”محمدؐ“
هر جاءِ آهيان آباد اديون.

ڪافي 44

ناهي مقصد پيو، ڪنهن منٽا ۾،
هڪ يار نهي، پيو نهي نه نهي.

نڪا طلب آهي ملڪ مال سنڌي، نڪا گهرج آهي گهر ٻال سنڌي،
نڪا حاجت ڪنهن ڦيل و قال سنڌي، سڏ سڄڻ لهي پيو لهي نه لهي.

آئي لوڪ ملامت سِر تي ساري، جيئن منصور مٿئون آئي وره واري،
ناهي مقصد پيو بنا يار ياري، سدا سهڻل سهي پيو سهي نه سهي.

ساري خلق چوي جنهنڪي جيئن ته وڻي، هڪ دلبر مونسان ڳالهه ڳڻي،
پيو لوڪ سارو پيو جاڏي ٿڻي، هڪ يار رهي پيو رهي نه رهي.

واه واه وره وارن کي وصال اهو، دم دوست جدا نه خيال ٿيو،
نظر نور سڀوئي جمال ٿيو، سارو حق ٿو چوي غير چوي نه چوي.

واه ”محمدڻ“ هڻ تون نينهن جون نرو، ڪي رند پروڙن راز سارو،
چڏي لوڪ لارو هڻئون وره وارو، گڏ يار ويهي پيو ويهي نه ويهي.

ڪافي 45

ناهي ويل سمهڻ جي،
اُٿي ڪر تون يار ڪٿڻ جي.

سڪ سڇي سان ڪت تون،
ڏاڍي ڪر تون ڪنڀڻ جي.

سورن واري ڳالهڙي الا،
ناهي ڪنهن جي سلڻ جي.

هي دنيا اٿئي اڍائي گهڙيون،
همت ڪر تون هلڻ جي.

پنڌ ڪر تون ڀرت سان،
ڪر راتيون ڏينهان روئڻ جي.

”محمدڻ“ مست ٿيءَ مُدامي،
سدا ڪر تون سڄڻ جي.

ڪافي 46

صورت جي سبب سانگ سهڻل فدا ٿيو ،
چڙي شوق شاهي شهنشاه گدا ٿيو .

احدئون هوا ڪيلو ، سهڻل هت سنگيلو ،
محبوبن سان ميلو ، مدامي مدعا ٿيو .

پائي ويس رنگي ، سوين ڍنگ ڍنگي ،
ڪري ناز جنگي ، عوشاڻ ادا ٿيو .

مشتاڻ منائڻ ، سوليءَ سر سلهاڻڻ ،
جوانن کي جلائڻ ، جوشيلن جدا ٿيو .

ويندو پنهنجي ماڳن ، اصل ساٿ ساڳن ،
هتي ريجھ راڳن ، رحمت لاءِ ردا ٿيو .

پائي ميم چولو ، آدم عشق رولو ،
الف ڪيو آولو ، هوا هل ودا ٿيو .

ملائڪن منجهائي ، شرڪ شڪ رکائي ،
ڪنهن کي ڪيئن چوائي ، ڪنهن لاءِ خدا ٿيو .

”محمدؐ“ سر سلطاني ، ڪيو سونهن سئيلائي ،
هتي هت آجاني ، خاطر نينهن ندا ٿيو .

ڪافي 47

پنهنجو پيو ٿس راز يار ، آدم ۾ اظهار جي ٿيو.

ڳجهي ڳالهه رکيائين پنهنجي ، سيني سمائيائين ساز يار ،
الست وارو اقرار جي ڪيو.

ملائڪن ڪئون جو سجدو ڪرايائين ، رکيائين رموزي رواج يار ،
احديث جو اسرار جي هيو.

سر آدم جو پاڻ چوڻا هيئڻ ، آهي پاڻ بازيگر باز يار ،
قيد قفس ۾ قرار جي ٿيو.

دل جي حد ڪنهن نا لڌڙي ، اهو ڪهڙو آهي دم ساز يار ،
موج انهيءَ ۾ مختيار جي ٿيو.

ميم جو برقعو پائي ”محمد“ ، بڻجي آيو مجاز يار ،
سر انهيءَ ۾ سردار جي ٿيو.

ڪُنْتُ ڪَنَزًا مَخْفِيًّا ڪَنُج ڪَلَزاري ڪَلَشَن ،
مِيم جي مُڪَرِّي ٿِي ٿِيو ڪَلُوو نور روشن ،

آدم حوا جو اولو بشري پيد ٻهن ،
انا ارضنا امانت ريءَ آدم نا شهن ،

ياسين طاها جا سِهر ا سِر تي لالڻ لهن ،
مزل مدني مُرقعو صفت صلواتان سهن .

ڪامل پير قائم عرف عبيدي احسن ،
حج حضوري هردِي ڪعبو طوافي تن .

وَلَيْلَ وَضُحِي وصفان شان محبوبان شد من ،
پنهنجي ظهوري عشق ظاهر ڪيئين هي حسن .

وَلَقَدْ ڪَرَمنا بني آدم صفت محبوبان مُحسن ،
خاطر ”محمدؐ“ محبت ڪيل ٿيو هي ان بن .

ڪافي 49

پهرين سانگو سر جو لاه،
پلي پوءِ عشق کي هٿڙو لاءِ.

عشق جيئن منصور ڏي آيو، سفر سوليءَ جو ڪيڙو سعيو،
تون پير اوئين هت پاءِ.

عشق پهرين معشوق کي ٿيندو، عاشق پاڻهي سر پوءِ ڏيندو،
پڇي اوٽ ادب جي آءُ.

عشق عنايت افضل اعليٰ، ايندا بهادر بيسر بالا،
هڪ خام خودي کي ڪاءُ.

عشق الاهي ڪم آ شاهي، مرد ايندا مهمير کي ماهي،
جهڙي تهڙي جي ناهي جاءِ.

عشق امام حسينؑ جو آهي، سپڪو طالب ان جو آهي،
ويل وڃيئي ٿي واءُ.

عشق ”محمدؐ“ تخت ڪمالي، وره وحدت ۾ وئي وصالِي،
اهو ڪان جو اٿئي داءُ.

ناهيان مان يار ناهيان مان ،
آهيان اهوئي آهيان مان .

هن ۽ هن جو فرق نه ڪوئي ،
هاڻي سڀني ڪنهن سان ساهيان مان .

جوئي چونڊڙ سوئي ٻڌندڙ ،
وڃئون حجاب کي لاهيان مان .

اول ، آخر ، ظاهر ، باطن ،
ڪفر اسلام ڏي ڪاهيان مان .

عاشق ، عشق ، معشوق اهوئي ،
اولو عبدي جو ڊاهيان مان .

صورت مورت حسن حقيقي ،
سڀ صورت کي ناهيان مان .

سر ”محمد“ سردار جي آهيان ،
هاڻي ڪيئن چوان ته ناهيان مان .

ڪافي 51

ڪنهن کي چوان تون ڪير آن، جڏهن پاڻ تي اعتبار ٿيو،
هرجاءِ ڏسان ٿو پاڻ کي، سر جڏهن سردار ٿيو.

هي ويو تڏهن هو ٿيو، پوءِ اصلي نقش اظهار ٿيو،
هاڻي ناهي ڪوئي فرق، هيءُ هو هڪ يار ٿيو.

پنهنجي ڏسڻ جو هاڻي پتو، جڏهن عشق هي اقرار ٿيو،
سر ڏيوڻ سولي چڙهڻ، منصور جيان مهندار ٿيو.

هرجاءِ آهيان هڪڙو سائين، ڪڪ پن سارو اسرار ٿيو،
ابتدا ناهي انتها، صورت آئينو دلدار ٿيو.

مُحمدي معنيٰ رکي، نالو ”محمدؐ“ نروار ٿيو،
ايس هتي انسان ٿي، معنيٰ منجهان مختيار ٿيو.

سڄي ڳالهه ڪيئن لڪيان ،
ڪڪ پن ۾ پاڻ جي آهيان .

پنهنجي ڏسڻ لئي پاڻ جي آيم ، ليڪو عشق جو پاڻ کي لايو ،
هاڻي سڀني ڪنهن سان سا هيان ، ڪڪ پن ۾ پاڻ جي آهيان .

جاڏي تاڏي پنهنجو نظارو ، هندو مومن مظهر سارو ،
ڪهڙا ڪتاب حساب ٺاهيان ، ڪڪ پن ۾ پاڻ جي آهيان .

محبت جو ميدان ملهائي ، هوڪو هر جاءِ پنهنجو هلائي ،
هاڻي سوريءَ سرڙو ساهيان ، ڪڪ پن ۾ پاڻ جي آهيان .

اهو عشق اچي امداد ڪيو ، سڀ عددن کي آواحد ڪيو ،
پنهنجو غير نه کاتي پانين ، ڪڪ پن ۾ پاڻ جي آهيان .

يزيد فرعون ۾ پاڻ جي هيڙم ، حال حسيني ۾ سر جي ويڙم ،
ايئن عام خلق ڀلايان ، ڪڪ پن ۾ پاڻ جي آهيان .

اهو عام جو پردو پاڻ رکايو ، اها برهه بهاري رمز سکايو ،
هت انصاف جو قطرو ڪمايو ، ڪڪ پن ۾ پاڻ جي آهيان .

نالو ”محمد“ نروار جي ٿيڙو ، پتو پاڻ کي پورو پيڙو ،
هاڻي ڪيئن چوان ته ناهيان ، ڪڪ پن ۾ پاڻ جي آهيان .

ڪافي 53

قلب ۾ ويهي قرب ڪمايم ، آهي عرشِ اهو آستان.
قطري منجه سارو ڦلزم سمايم ، ڪري ڪين ٻنو لامڪان.
حد شرع ڪئون فارغ ٿي ڪري ، پوءِ سِر ته سڏايان سبھان.
ڪنھن رمز اشاري ريجهي پيرُ ۾ ، ساڳيو سِر ته آهيان سلطان.
دارا اهو ھان سڪندر اُهوئي ، اُهوئي آهيان سليمان.
دائم درگاھي قرب قلندر ، آهيان مستيءَ ۾ مستان.
سير صورت جو سِر مان ڪرڻو ، تڏھن آيس ٿي سيلان.
مؤج "محمدڻ" ميدان ملھايان ، هڻي محبت جو مئڻخان.

ڪافي 54

متان ٿيئين گمراه ، ڪر وجه الله ويساه.

اَلَسْتُ بِرَبِّكُمْ آواز اِهوئي، سوئي قالو بلي ارواح.
قَلْبُ الْمُؤْمِنُ عَرْشُ مَوْلِي، سڻ سمجھ اها ته صلاح.
الْإِنْسَانُ سِرِّي وَأَنَا سِرَّهُ، آهين بحر بقاء درياه.
رهبر ٿي ڪري راه سمجھائيءَ، آهين ڪشتي پاڻ ملاح.
عبد "محمدڻ" عشق ڪراييءَ، هڻ هوڪو انا الله.

ڪافي 55

ايندا مرد ڪي ڪي ، محبوبِي مڏِيءَ تي ،
بي سِر سي بهادر ، عوшаقي اڏِيءَ تي .

سڪئون سندرو ساھي ، ڪوپا ايندا ڪاھي ،
سانگا سِر جا لاهي ، سوليءَ جي سڏِيءَ تي .

ماڻن موج مستي ، ڪرن حق جي هستي ،
ڪري دل دستي ، حلاجي هڏِيءَ تي .

ٻڌئون لال ڳانا ، سمجھي سِر جي معنيٰ ،
ڪري جان جانان ، وصالِي وڏِيءَ تي .

نظر جي نظاري ، ڏنئون سِر سينگاري ،
ويا واڳان واري ، قديري ڪڏِيءَ تي .

”محمدؐ“ مستانا ، عرشين ڪيئون آستانا ،
مچايئون مٽخانا ، تحصيلي تڏِيءَ تي .

ڪافي 56

روز ازل کان آهي منهنجي ، دل آتوسان اڙي اڙي .

نڊ ڦٽي آرام هليو ويو ، گهاريان ڏک ۾ گهڙي گهڙي.

وره اوهان جي ونڱي ڇڏيو آ ، قُرب ۾ دل آ ڪڙي ڪڙي.

پُڇڻ مريض کان جائز آهي ، لاڙو ڪري اچ لڙي لڙي.

”محمدڻ“ پالي پيار جي خاطر، سَهندي دل ڪيئن تڙي تڙي.

ڪافي 58

منهنجون روئندي گذرن راتيون يار،
شل توسان هجن ملاقاتيون يار.

تولئي ويٺو واٽون نهاريان، ڪانگ اڌاريان پل پل پڪاريان،
آيون بره سَنديون برساتيون يار.

روز ازل جو توسان هيڙو، قول پرين توپاڻ جو ڪيڙو،
هت طلب انهيءَ جون تاتيون يار.

آءُ پرين تون مون ڏي هيڪر، تنهنجي ڏسڻ لئي ديدان درد،
وسري ويون پيون واٽيون يار.

سِڪڙي اوهانجي سيني سدائين، سَهان ساعت ڪين جدائي،
لڳيون قرب تنهنجي جون ڪاتيون يار.

ڪهڙو ”محمدڻ“ حجاب ڪرين ٿو، سڪ وارن سان حساب ڪرين ٿو،
لوءِ لوءِ ۾ تنهنجون لاتيون يار.

ڪافي 59

اسان مرد آهيون مستانا ، دل ۾ رهون ٿا ديوانا .

ڪاٺ نه ڪنهنجي ڪين ڪيون ٿا ، محب چيو مئين جانا .

خلق ساري ۾ خماري آهيون ، نينهن بنياسي نادانا .

عشق جو جهوٽو سر تي جهليو ، سدا شڪر ڪيون شڪرانا .

پاڻ وڃائي پاڻ ٿياسي ، پُر پيئون ٿا پئمانا .

رهڻي ڪهڻي روش رندي آ ، شير آهيون شاه مردانا .

هادي پير مڪمل ڪامل ، حاضر در دل آستانا .

مئي مٽيءَ تي ”مَحمدؐ“ سائين ، چون وسايون مئيخانا .

ڪافي 60

جوڳي نال نينهڙا، ازلئون جي لايڻ،
پيو ڪونہ جڳ ۾ رائجي شان پانيم.

سيڳيان سهيليان ڏيندي ويٺ طعني، سدا ڪاڻ رائجي پاتم ڳل ۾ ڳاني،
ڪهڙي خبر هي لوڪ ناداني، عشق اويڙي اصلئون جي آيم.

بڻه هار ڪڇلي عيش سينگاري، وچڙي هجر دي دمڙا پئي گهاري،
سڙي سوز ۾ پئي چنڊڙي ٿي ڳاري، ڪيتي ڏڪن جي مئين جو وو چايم.

دلڙي لٽي جنهن سو ڪر ڳئي جدائي، چنڊڙي سولان وچ ميڏي جو آئي،
ڏاڍي لنوڙي رائجي مئين نال لائي، لوڪ خواريان سرتي جو چايم.

ميڪون حال محرم ڪوئي نا جو ملدي، سيڳيان سهيليان هس هس جو ڪلدي،
لڳان نينهن جنهن ڪون جوشن ۾ سو جلدي، سارا بره اپني سرتي نيايم.

چڏ ڳيا جو ڪلهڙي جدا ڪيون جالي، دلدار دلين دي ڪر ڳئي بي جالي،
بيوس ”محمدڻ“ چنڊڙي پيو ڳالي، ملدا سوئي محرم سارو ورهوسايم.

ضمیمو

درگاه حسین ٲیلی گھوٲکی جی یونیوب چینل

“Dargah Hussain Belli Ghotki”

کی سبسکرائب کری اوهان هادي شهنشاه حضرت صوفي
محمد فقير گھوٲو ۽ شهنشاه سخي سردار محمد ٲ فقير گھوٲو ۽ ٲين
عوشاقن جا نوان ۽ ناياب صوفياڻا ڪلام ٻڌي ۽ ڊائونلوڊ ڪري
سگھو ٿا جڏهن ته سرڪار جن جي ٲيغام کي ٲڙهڻ لاءِ فيسبڪ
ٲيج ”گھوٲکیءَ جو گھوٲ“ کي فالو ۽ لائیک ڪندا .

حق موجود